

பிரஸார் பாரதி
இந்திய வானொலி, சென்னை-4
16 12 2024 **MONDAY** 6 45 **AM**
வணக்கம். மாநில செய்திகள்

தலைப்புச் செய்திகள்

1. சிறிய நகரங்களிலும் தொழில் முனைவோரை ஊக்குவிக்கும் விதத்தில், தேவையான நடவடிக்கைகளை எடுக்குமாறு பிரதமர் திரு. நரேந்திர மோடி வேண்டுகோள் விடுத்துள்ளார்.
2. இந்தியா வந்துள்ள இலங்கை அதிபர் திரு. அனூரகுமார திசநாயகே, பிரதமர் திரு. நரேந்திர மோடியை இன்று புதுதில்லியில் சந்தித்து இருதரப்பு உறவுகள் குறித்து பேச்சுக்கள் நடத்துகிறார்.
3. இம்மாதத்தின் கடந்த இரண்டு வாரங்களில் மட்டும், 28 ஆயிரம் கோடி ரூபாய் அளவிற்கு இந்திய சந்தையில் அந்நிய முதலீடு செய்யப்பட்டுள்ளதாக நிதியமைச்சகம் தெரிவித்துள்ளது.
4. கிராமப்புற மக்களுக்கு தேவையான அடிப்படை வசதிகளை நிறைவேற்றுவதில், தமிழகம் மற்ற மாநிலங்களுக்கு எடுத்துக்காட்டாக திகழ்வதாக சட்டப்பேரவை துணைத் தலைவர் திரு. கு. பிச்சாண்டி கூறியுள்ளார்.
5. ஆசிய கோப்பை ஜூனியர் மகளிர் ஹாக்கிப் போட்டியில், இந்தியா சாம்பியன் பட்டத்தை தக்க வைத்துள்ளது.

<<<<<<>>>>>>>>

சிறிய நகரங்களிலும் தொழில் முனைவோரை ஊக்குவிக்கும் விதத்தில், தேவையான நடவடிக்கைகளை எடுக்குமாறு மாநிலங்களின் தலைமைச் செயலாளர்களுக்கு பிரதமர் திரு. நரேந்திர மோடி வேண்டுகோள் விடுத்துள்ளார்.

புதுதில்லியில் நேற்று நிறைவடைந்த நான்காவது தேசிய தலைமைச் செயலாளர்களுக்கான மாநாட்டில் உரையாற்றிய அவர், பல்வேறு நடைமுறைகளை வலியுறுத்துவதால், மிகப் பெரிய இடையூறாக தொழில் முனைவோர்கள் நினைப்பதாகவும், இதனால் நடைமுறைகளை எளிமையாக்க வேண்டும் என்றும் கேட்டுக் கொண்டார்.

அரசின் நிர்வாகத்தில் மக்களும் பங்கெடுக்கும் விதத்தில், மாற்றங்களை கொண்டு வர வேண்டும் என்றும் அவர் கூறினார்.

சீர்திருத்தம், செயல்பாடு மற்றும் மாற்றங்களையும் கொண்டு வரும் விதத்திலான நடவடிக்கைகளை மேற்கொள்ளுமாறும் அவர் தெரிவித்தார்.

அரசின் பல்வேறு திட்டங்களை மக்களிடம் எடுத்துரைக்க வேண்டும் என்றும் குறிப்பிட்டார்.

எரிசக்தி துறையில் மாட்டுச் சாணத்திலிருந்து உற்பத்தி செய்யப்படும் எரிசக்தி திட்டம் பாராட்டுக்குரியது என்றும், இது சுழற்சி பொருளாதாரத்திற்கு முக்கியத்துவம் அளிப்பதாகவும் பிரதமர் கூறினார்.

கழிவுகளிலிருந்து மீள் உற்பத்தி செய்யும் முறை ஊக்கவிக்கப்பட வேண்டும் என்றும் அவர் வலியுறுத்தினார்.

மின்னணு கழிவுகளை கையாள்வதற்கு தேவையான நிதி ஆதாரங்களை கண்டடைய வேண்டும் என்றும் அவர் தெரிவித்தார்.

இந்தியாவில் தற்போது உடல் பருமன் பிரச்சினை அதிகரித்திருப்பதாகவும் அதனை களையும் விதத்தில், உடல்திறன் இந்தியா திட்டம் அறிமுகப்படுத்தப்பட்டுள்ளதாகவும், ஆரோக்கியமான இந்தியா – வளர்ச்சியடைந்த இந்தியாவாக மாறும் என்றும் அவர் கூறினார்.

வளர்ச்சியடைந்த இந்தியாவை உருவாக்க அனைத்து மாநில தலைமைச்செயலாளர்களும் ஒன்று கூடிய இந்தக் கூட்டம் மிகவும் முக்கியத்துவம் வாய்ந்தது என்று பிரதமர் தெரிவித்தார்.

<<<<<<>>>>>>>>

இந்தியா வந்துள்ள இலங்கை அதிபர் திரு. அனூரகுமார திசநாயகே, பிரதமர் திரு. நரேந்திர மோடியை இன்று புதுதில்லியில் சந்தித்து இருதரப்பு உறவுகள் குறித்து பேச்சுக்கள் நடத்துகிறார்.

மூன்று நாள் பயணமாக நேற்று புதுதில்லி வந்த அவரை, மத்திய தகவல் ஒலிபரப்புத்துறை இணையமைச்சர் திரு. எல். முருகன் வரவேற்றார்.

அதன் பின்னர், மத்திய நிதியமைச்சர் திருமதி. நிர்மலா சீதாராமரை சந்தித்துப் பேசிய இலங்கை அதிபர், இந்தியா - இலங்கை இடையேயான பொருளாதார ஒத்துழைப்புகள், முதலீடுகளை அதிகரிப்பது, பாதுகாப்பு, சுற்றுலா மற்றும் எரிசக்தி துறையின் முன்னேற்றங்கள் குறித்து அவரிடம் விவாதிக்கப்பட்டதாக இலங்கை அதிபர் தமது சமூகவலைதளத்தில் பதிவு செய்துள்ளார்.

இருநாடுகளுக்கு இடையேயான உறவுகளை வலுப்படுத்தும் விதத்தில் இந்த பேச்சுவார்த்தைகள் அமைந்ததாக அவர் குறிப்பிட்டுள்ளார்.

வெளியுறவுத்துறை அமைச்சர் டாக்டர் எஸ். ஜெய்சங்கரும், இலங்கை அதிபரை சந்தித்து பேசினார்.

இதுகுறித்து அவர் வெளியிட்டுள்ள சமூகவலைதளப் பதிவில், இந்தியாவின் அண்டை நாடுகளுடனான கொள்கை மற்றும் சாகர் திட்டங்கள் குறித்து விவாதிக்கப்பட்டதாகவும், இன்று பிரதமர் திரு. நரேந்திர மோடியுடன் நடைபெறும் பேச்சுவார்த்தை, இருநாடுகளுக்கு இடையேயான நட்புறவை மேலும் வலுப்படுத்தும் என்றும் திரு. ஜெய்சங்கர் குறிப்பிட்டுள்ளார்.

<<<<<<>>>>>>>>

இம்மாதத்தின் கடந்த இரண்டு வாரங்களில் மட்டும், 28 ஆயிரம் கோடி ரூபாய் அளவிற்கு இந்திய சந்தையில் அந்நிய முதலீடு செய்யப்பட்டுள்ளதாக தெரிவிக்கப்பட்டுள்ளது.

பங்குச் சந்தையில் 22 ஆயிரத்து 766 கோடி ரூபாயும், கடன் சந்தையில் 4 ஆயிரத்து 814 கோடி ரூபாயும் முதலீடுகள் செய்யப்பட்டுள்ளன.

கடந்த செப்டம்பர் மாதம் 57 ஆயிரத்து 724 கோடி ரூபாய் முதலீடு செய்யப்பட்டது.

இந்த ஆண்டு இதுவரை, ஒரு லட்சத்து 20 ஆயிரம் கோடி ரூபாய் அளவிற்கு அந்நிய முதலீடுகள் இந்திய சந்தையில் முதலீடு செய்யப்பட்டுள்ளதாக நிதியமைச்சகம் தெரிவித்துள்ளது.

<<<<<<>>>>>>>>

நாமக்கல் மாவட்டத்தில் சுமார் 3 லட்சம் கால்நடைகளுக்கு கோமாரி நோய் தடுப்பூசி போடும் பணிகள், இன்று தொடங்குகின்றன.

இப்பணிகள் அடுத்த 3 வாரங்களுக்கு நடைபெறவுள்ளதாக எமது செய்தியாளர் தெரிவிக்கிறார்.

(வாய்ஸ் பைட் - கண்ணன் 39 செகண்ட்ஸ்)

<<<<<<>>>>>>>>

கிராமப்புற மக்களுக்கு தேவையான அடிப்படை வசதிகளை நிறைவேற்றுவதில், தமிழகம் மற்ற மாநிலங்களுக்கு எடுத்துக்காட்டாக திகழ்வதாக சுட்டப்பேரவை துணைத் தலைவர் திரு. கு. பிச்சாண்டி தெரிவித்துள்ளார்.

திருவண்ணாமலை மாவட்டம், துரிஞ்சாபுரம் ஊராட்சி ஒன்றியத்தில் இராந்தம் ஊராட்சியில் அனைத்து கிராம அண்ணா மறுமலர்ச்சி திட்டத்தின் கீழ், கட்டப்பட்ட புதிய நியாயவிலைக் கடை மற்றும் புதிய அங்கன்வாடி மையங்களை அவர் திறந்து வைத்தார்.

இந்நிகழ்ச்சியில் பேசியஅவர், மாநிலத்தில் உள்ள அங்கன்வாடி மையங்கள் மூலம் குழந்தைகளுக்கு சத்தான உணவுகளை வழங்குவதிலும், தமிழ்நாடு முதலிடத்தில் உள்ளதாக திரு. பிச்சாண்டி குறிப்பிட்டார்.

<<<<<<>>>>>>>>

பெரம்பலூர் மாவட்டத்தில், வேளாண்மை பொறியியல் துறை மூலம், விவசாயிகளுக்கு மின்மோட்டார் பம்ப்செட்களை தொலைவிலிருந்து அல்லது எங்கிருந்து வேண்டுமானாலும், கைபேசி மூலம் இயக்கும் கருவிகள் மானியவிலையில் வழங்கப்பட்டு வருகிறது.

இதுகுறித்து எமது செய்தியாளர் தரும் தகவல்

(வாய்ஸ் பைட் - செல்வராஜ் 35 செகண்ட்ஸ்)

<<<<<<>>>>>>>>

வங்கக்கடலில் காற்றழுத்த தாழ்வுப்பகுதி உருவாக வாய்ப்புள்ளதாக வானிலை ஆய்வு மையம் தெரிவித்துள்ளது.

இதன் காரணமாக, திருவாரூர், நாகை, மயிலாடுதுறை, கடலூர் மாவட்டங்களின் ஒரு சில பகுதிகளில் மிக கனமழை பெய்ய வாய்ப்புள்ளதாக அந்த மையம் கூறியுள்ளது.

சென்னையை பொறுத்தவரை அடுத்த இரண்டு நாட்களுக்கு வானம் மேகமூட்டத்துடன் காணப்படும் என்றும் வானிலை ஆய்வு மையம் தெரிவித்துள்ளது.

<<<<<<>>>>>>>>

இருவரிச் செய்திகள்

சிரியாவில் இஸ்ரேல் கைப்பற்றிய **Golan Heights** பகுதியில் கட்டிட நிர்மானப் பணிகளுக்காக 10 புள்ளி எட்டு ஒன்று மில்லியன் டாலர் நிதியுதவி அளிக்கப்படும் என இஸ்ரேல் பிரதமர் திரு. பெஞ்சமின் நெத்தன்யாஹூ அறிவித்துள்ளார்.

<<<<<<>>>>>>>>

தென்கொரியாவின் இடைக்கால அதிபர் திரு. **Han Duck - Soo** நேற்று அமெரிக்க அதிபர் திரு. ஜோ பைடனுடன், இருநாடுகளின் உறவுகளை வலுப்படுத்தும் விதத்திலான பேச்சுக்கள் தொலைபேசி வாயிலாக நடைபெற்றது.

<<<<<<>>>>>>>>

மத்தியப்பிரதேச மாநிலம், குவாலியரில் 536 இசைக்கலைஞர்கள் ஒன்பது இசைக்கருவிகளை ஒன்பது நிமிடங்கள் தொடர்ந்து வாசித்து, புதிய கின்னஸ் உலக சாதனை படைத்துள்ளனர்.

<<<<<<>>>>>>>>

ஜம்மு காஷ்மீரில் பல்கலைக் கழகங்களுக்கு இடையேயான இளையோர் கலாச்சாரம் மற்றும் இசைத் திருவிழா தொடங்கி நடைபெற்று வருகிறது.

<<<<<<>>>>>>>>

தூத்துக்குடி மாவட்டத்தில் உள்ள விசைப் படகு மீனவர்கள் இன்று முதல் மீன்பிடிக்க கடலுக்குச் செல்லலாம் என்று மீன்வளத்துறை உதவி இயக்குநர் அறிவித்துள்ளார்.

<<<<<<>>>>>>>>

திருவண்ணாமலை கார்த்திகை தீபத்திருவிழா மற்றும் பெளர்ணமி கிரிவலம் நடைபெற்ற பின் 4 ஆயிரம் தூய்மைப் பணியாளர்களை கொண்டு, 250 டன் குப்பைகள் சேகரிக்கப்பட்டுள்ளதாக மாவட்ட ஆட்சியர் திரு. பாஸ்கர பாண்டியன் தெரிவித்துள்ளார்.

<<<<<<>>>>>>>>

கிறிஸ்துமஸ் பண்டிகையை ஒட்டி, உதகையில் பேரணி நடைபெற்றது. இதில் 600க்கும்மேற்பட்டோர் கலந்து கொண்டனர். நூற்றுக்கணக்கான கிறிஸ்துமஸ் தாத்தாக்கள் ஒரே இடத்தில் கூடியிருந்ததை குழந்தைகள், சுற்றுலா பயணிகள், பொதுமக்கள் கண்டு ரசித்தனர்.

<<<<<<>>>>>>>>

நாமக்கல் அருள்மிகு ஆஞ்சநேயர் சுவாமி திருக்கோவிலில் நேற்று வெண்ணெய் காப்பு அலங்காரம் நடைபெற்றது. இதில் ஏராளமான பக்தர்கள் கலந்து கொண்டு சாமி தரிசனம் செய்தனர்.

<<<<<<>>>>>>>>

கார்த்திகை தீபத் திருவிழாவின் ஒரு பகுதியாக திருவாரூர் மாவட்டம், மன்னாகுடியில் உள்ள ராஜகோபால சுவாமி கோவிலில் நேற்றிரவு சொக்கப்பனை ஏற்றும் நிகழ்ச்சி வெகுவிமரிசையாக நடைபெற்றது.

<<<<<<>>>>>>>>

விளையாட்டுச் செய்திகள்

ஆசிய கோப்பை ஜூனியர் மகளிர் ஹாக்கிப் போட்டியில், இந்தியா சாம்பியன் பட்டத்தை தக்க வைத்துள்ளது.

மஸ்கட்டில் நடைபெற்ற இறுதியாட்டத்தில் இந்தியா – சீனாவை 3-2 என்ற கோல்கணக்கில் தோற்கடித்தது.

பெனால்ட்டி கார்னர் முறையில் மூன்று கோல்களை இந்திய கோல்கீப்பர் **Nidhi** தடுத்து நிறுத்தி, வெற்றியை உறுதி செய்தார்.

வெற்றிபெற்ற வீராங்கனைகளுக்கு தலா 2 லட்சம் ரூபாய் வழங்கப்படுவதாகவும், குழுவின உதவியாளர்களுக்கு தலா ஒரு லட்சம் ரூபாய் வழங்கப்படுவதாகவும் ஹாக்கி இந்தியா அமைப்பு அறிவித்துள்ளது.

கடந்த ஆண்டு நடைபெற்ற இந்தப் போட்டியில் முதல் முறையாக இந்திய மகளிர் அணி கொரிய அணியை வீழ்த்தி சாம்பியன் பட்டத்தை வென்றது குறிப்பிடத்தக்கது.

<<<<<<>>>>>>>>

பிரிஸ்பனில் நடைபெற்று வரும் இந்தியாவுக்கு எதிரான மூன்றாவது டெஸ்ட் கிரிக்கெட் போட்டியின் மூன்றாம் நாள் ஆட்டம் இன்று நடைபெறுகிறது.

முன்னதாக, நேற்று ஆஸ்திரேலியா முதல் இன்னிங்ஸில் 7 விக்கெட் இழப்புக்கு 405 ரன் எடுத்திருந்தது.

தொடர்ந்து ஆடிவரும் ஆஸ்திரேலிய அணி சற்றுமுன்வரை 9 விக்கெட் இழப்புக்கு 445 ரன் எடுத்துள்ளது.

<<<<<<>>>>>>>>

வெஸ்ட் இண்டீஸ் அணிக்கு எதிரான முதலாவது மகளிர் டிவென்டி டிவென்டி கிரிக்கெட் போட்டியில் இந்தியா 49 ரன் வித்தியாசத்தில் வெற்றி பெற்றது.

மூன்று போட்டிகளைக் கொண்ட இந்த தொடரின் இரண்டாவது ஆட்டம் நாளையும், மூன்றாவது மற்றும் இறுதிப்போட்டி வரும் வியாழக்கிமையும் நடைபெறவுள்ளன.